



Il-Gran Mastru Claude De La Senglè

minn Chev. Mario Coleiro OJJ

L-Ordni Ospidaljer ta' San Ġwann hija komposta minn tmien lingwi li kollha kellhom l-obbligi taghhom fi hdan l-Ordni. Kull lingwa kellha dak li kien jissejjah il-Balliju li kien ikun bhal mexxej tal-lingwa. L-Ordni kien ikun immexxi mill-Gran Kunsill u bhala kap tieghu kien ikollu l-Gran Mastru li kien jinhatar wara votazzjoni li kienet issir bejn il-lingwi kollha. Il-Gran Mastru kien ikun il-kap sovrani fuq l-Ordni u ghalhekk kien ikun is-Sultan ta' Malta.

Fil-votazzjoni li saret nhar l-1 ta' Settembru 1553, wara l-mewt tal-Gran Mastru Spanjol Juan D'Omedes, inhatar il-Franċiż Claude De La Senglè bhala l-hames Gran Mastru ta' Malta.



Il-Gran Mastru Juan D'Omedes

La Senglè kien bniedem rispettat hafna u kien maghruf bhala bniedem qalbieni, gust u ta' virtù. Fiz-żmien li nhatar Gran Mastru ma kienx jinsab f'Malta imma kien qiegħed jaqdi l-uffiċċju t'ambaxxatur tal-Ordni għas-Santa Sede fi żmien il-Papa Ġiljanus III. Huwa wasal lura Malta f'Jannar tas-sena ta' wara u niżel fil-bajja ta' San Pawl il-Bahar fejn inghata laqgħa ta' sovrani.

Malli ha l-pussess ta' Gran Mastru u ta' sovrani tal-gżejjer Maltin beda jfassal strateġija ta' hidma. Bhalma kien għamel il-predeċessur tiegħu huwa nehha hafna mid-drittijiet li kellha l-università tal-Imdina u għaddihom lill-Kavallieri. Din il-haġa gieghlet lill-poplu jgerger u tqieset bhala tnaqqir tad-drittijiet tal-Maltin. Dahhal ukoll taxxi godda fuq bżonnijiet li qabel ma kinux intaxxati u pprova jintaxxa wkoll lil kull min kien proprjetarju tal-art. Din it-taxxa kienet sabet oppożizzjoni kbira min-Nobbli u mill-membri tal-Knisja. Għalhekk kellu jibdel fehmtu u jnehhija.

Iżda hafna minn dawn it-taxxi La Senglè kien qiegħed jagħmilhom biex ikollu fondi biżżejjed biex isahhah is-sistema ta' difiża tal-gżejjer. Għal dan il-ghan huwa bena l-Forti San Mikiel li kienet tiddefendi d-dahla tal-promontorju ta' San Ġiljan. Wara dawwar din l-istess art bi swar b'sahhithom u b'hekk waqqaf l-ewwel Belt li nbni kompletament mill-Kavallieri f'Malta u semmiha

Senglea. Din il-belt bis-swar tagħha kellha tkun strumentali f'tit tas-snin wara waqt l-Assedju l-Kbir. Barra x-xogħol li sar fuq l-Isla huwa haseb ukoll biex isahhah id-difiża tal-Birgu u kompla bosta binjiet li kienu nbnew mill-predeċessuri tiegħu. Lill-Birgu huwa sejjahlu 'Citta Nuova', isem li ma tantx dam jintuza.

F'Ottubru tal-1555, tempesta qawwija hafna laqtet lill-gżejjer Maltin u għamlet hafna hsara. Il-flotta tal-Ordni ġarrbet hsarat u telfiet kbar u kważi nqerdet kompletament. Magħha tilfu hajjithom madwar 600 bahhar u 40 kavallier li kienu fuq ix-xwieni. Din kienet telfa kbira għall-Ordni u għalhekk il-Gran Mastru kellu jhabbel mohhu mhux f'tit biex reġa' bena l-flotta li kienet il-prestigiġu tal-



Il-Gran Mastru Claude De La Senglè



Il-Forti San Mikiel.

Ordni. Ghalhekk kienu ġew ordnati bosta xwieni li thallsu minn diversi benefatturi fosthom il-Gran Mastru nnifsu. Biex il-flotta setgħet tkun wahda b'saħħitha u organizzata kienu bdew jiġu mharrġa bahrin u bahħar biex jimmanuvraw ix-xwieni.

F'dik li hija amministrazzjoni La Senglè ma baqax lura. Huwa hareġ diversi liġijiet fosthom kodiċi kriminali li kien b'zonnjuż hafna biex tinżamm ċertu dixxiplina fil-pajjiż. F'dan iż-żmien ukoll naraw li fuq it-Tron tal-Ingilterra kien hemm ir-Reġina Marija I-Kattolika u din flimkien mal-Gran Mastru La Senglè għamlet minn kollox biex terġa' tirrestawra l-aktar żewġ prijoritajiet importanti li kellu l-Ordni, jiġifieri dawk tal-Ingilterra u tal-Irlanda.

Din ir-reġina kienet iffirmit ukoll biex l-Ordni jerġa' jitwaqqaf fl-Ingilterra. La Senglè ma baqax lura għalhekk bagħat diversi rappreżentanti f'diversi postijiet biex idahhlu kavallieri godda f'dawn

iż-żewġ prijoritajiet.

Iżda dan ix-xogħol kollu ġie fix-xejn mal-mewt tar-reġina Marija u mal-hatra ta' ohtha Eliżabetta I bhala reġina tal-Ingilterra, li kienet protestanta nkiser il-ftehim li kienet għamlet ohtha ma' Ruma u l-knisja

u mal-Ordni ta' San Ġwann. Fuq kollox, il-Gran Mastru Claude De la Senglè kien wiehed mill-ahjar Gran Mastri li tela' fuq it-tron ta' Malta. Minkejja li fi żmien qiegħid nqala' xi diżgwid u tgergir mill-poplu xorta nistgħu nqiegħid li r-renju tiegħu kien wiehed pożittiv. Huwa miet nhar it-18 ta' Awwissu 1557 ġewwa l-Imdina.

Halla l-pedimenti u l-ġid kollu tiegħu lill-kaxxa tal-Ordni. Qabel mewtu huwa kien wera x-xewqa li meta jmut jindifen fil-knisja tal-Lunzjata tal-Patrijiet Karmelitani li tinsab fl-inhawi magħrufa bhala ta' San Anard limiti tar-Rabat ta' Malta. Il-ġisem tiegħu indifen fil-knisja li nsibu fil-Forti Sant' Anġlu. Iżda isem dan il-Gran Mastru jibqa' haj għal dejjem bis-saħħa tal-Belt Senglea li nbniyet fi żmien u li għib bi kburija ismu.



Il-Kripta tal-Granmastru fil-Konkattidral ta' San Ġwann. Il-Lapida tan-naħa tal-lemin hi dik tal-Granmastru Claude de La Senglè.

UNISEX SALON

Etrabelle
Creations

10, Triq ix-Xatt Cospicua

With Competitive Prices we Specialise in:

Human/Synthetic Hair Extensions • New Colour Technique

Goldwell • Lakme • Angel • Cosmovant • Wella

